

एक नजर में

मेला मंच पर योग व मलखंभ की आकर्षक प्रस्तुति



उज्जैन। 108 वर्षीय नगर की पुरातन संस्था अत्युत्तम प्रासादिक जीवाजीराव व्यायाम शाला के बालक बालिकाओं द्वारा उज्जैन नगर पालिक निगम के कार्तिक मेला मंच पर योग मलखंभ, सूर्य नमस्कार, पीटी एवं पिरामिड की सुंदर प्रस्तुति दी गई। सर्वप्रथम सामूहिक पुरु वंदना के साथ कार्यक्रम का शुभारंभ युवा संस्था के वरिष्ठ यशवंत गुमास्ते ने संस्था परिचय के साथ किया। प्रशिक्षक महेंद्र जैन, मनोज राठौर, कांशिश खींची के निर्देशन में व्यायाम का प्रदर्शन हुआ। अनुरिथत जनों ने प्रशंसा के साथ पिरामिड की सराहना की। कार्यक्रम का संचालन अजय विपट ने किया। आभार विनोद चौरसिया ने माना। नगर पालिक निगम उज्जैन ने प्रशिक्षकों को सम्मानित किया।

नागदा बायपास मार्ग पर शासकीय भूमि पर अवैध कॉलोनी निर्माण तेज, प्रशासन बेखबर
नागदा। होटल राजस्थानी से उज्जैन की ओर जाने वाले बायपास रोड पर बने ब्रिज से शुरू होते ही शासकीय भूमि पर बड़े पैमाने पर अवैध कॉलोनी निर्माण कार्य तेजी से जारी है। इसकी बात यह है कि क्षेत्रवासियों द्वारा एसडीएम ऑफिस, तहसील कार्यालय और पुलिस थाना नागदा में लगातार की जा रही शिकायतों के बावजूद अब तक प्रशासन की ओर से कोई ठोस कार्रवाई नहीं की गई है। जानकारी के अनुसार, कुछ प्रभावित नागरिक आज जनसुनवाई में अनुविभागीय कार्यालय पहुंचे जहां उन्होंने बताया कि वर्ष 2019 में संबंधित भूमि पर उनके प्लॉट की विधिवत रजिस्ट्री कराई गई थी। उस समय कॉलोनी डेवलपर द्वारा यह आश्वासन दिया गया था कि क्षेत्र में सड़क का निर्माण किया जाएगा, डेवलपमेंट कार्य पूरे होंगे और टीएनसी मानकों के अनुसार कॉलोनी विकसित की जाएगी। प्रभावित नागरिकों ने बताया कि छह वर्ष बीत जाने के बाद भी न तो किसी प्रकार का विकास कार्य हुआ और न ही कॉलोनी को टीएनसी अनुमोदन प्राप्त कराया गया। इसके विपरीत आज उसी वैध भूमि पर अवैध गतिविधियां तेजी से संचालित की जा रही हैं। शिकायतकर्ता प्रती अरोरा पति जुगल अरोरा, तथा प्रीति अरोरा पति अजय कुमार झाबाबा के अनुसार उनके प्लॉट पर अवैध रूप से मिट्टी भरवा और निर्माण कार्य किया जा रहा है। जिससे उनके वैध स्वामित्व अधिकारों का गंभीर उल्लंघन हो रहा है। पीछे तो यह भी बताया कि उन्होंने कई बार प्रशासनिक कार्यालयों में शिकायत की, परंतु न तो अवैध निर्माण रोक गया और न ही कॉलोनी डेवलपर के विरुद्ध कोई कार्रवाई की गई। मुख्यमंत्री एवं डीएसपी को भी आवेदन की कॉपी प्रेषित की गई।


लंदन में ट्रेनिंग कैंप के लिए जिमनास्टिक फेडरेशन ऑफ इंडिया ने किया जिमी को नियुक्त
उज्जैन। उज्जैन की जिमनास्टिक कोच जिमी आंजना जाधव लंदन, इंग्लैंड में एक महीने का विशेष इंटरनेशनल जिमनास्टिक ट्रेनिंग कैंप संचालित करेंगी। यह कैंप आगामी सप्ताह से शुरू होगा। जिमी को इस ट्रेनिंग कैंप में शामिल होने के लिए जिमनास्टिक फेडरेशन ऑफ इंडिया द्वारा नियुक्त किया गया है। पश्चिम रेलवे के पूर्व मुख्य प्रशिक्षक सुनिल जाधव ने बताया कि यह अंतरराष्ट्रीय कैंप विश्वस्तरीय कोचिंग तकनीकों और नवीनतम ट्रेनिंग मॉड्यूल के लिए जाना जाता है, जिसमें भारत से चुने गए शीर्ष कोच एवं श्रेष्ठ खिलाड़ियों को स्थान मिलता है। कोच जिमी वर्तमान में दिल्ली के इंदिरा गांधी स्टेडियम में भारत की नेशनल कोच के रूप में अपनी सेवाएं दे रही हैं। अंतरराष्ट्रीय स्तर पर यह उनका पहला बड़ा ट्रेनिंग असाइनमेंट होगा, जो भारत की जिमनास्टिक कोचिंग प्रणाली के लिए भी एक महत्वपूर्ण उपलब्धि मानी जा रही है। उन्होंने कहा कि यह अवसर न केवल उनके व्यक्तिगत करियर के लिए, बल्कि भारत के जिमनास्टिक खिलाड़ियों के लिए भी नए रास्ते खोलेगा। लंदन में प्राप्त होने वाला अनुभव देश में जिमनास्टिक कोचिंग को और अधिक आधुनिक और प्रभावी बनाने में सहायक होगा। जिमी आंजना जाधव को इस उपलब्धि पर परिवारजन तथा उज्जैन जिला जिमनास्टिक एसोसिएशन के अध्यक्ष सावन बजाज, सचिव ओपी शर्मा, एमजी सुपेकर, नवीन आर्य, संजय जोहरी, केके खंडेलवाल, दिलीप चौहान, मनोहर शर्मा, राकेश खींची, राजकुमार सोलंकी, अविनाश शीवास, लखन देवड़ा, सुदीप उखले, संजय बैरागी, नरेंद्र श्रीवास्तव, रवि जोशी, ललित बम आदि ने बधाई एवं शुभकामनाएं देते हुए हर्ष व्यक्त किया है। साथ ही यह उम्मीद की कि यह पहल भारत के जिमनास्टिक के प्रदर्शन को नई ऊंचाइयों पर लेकर जाएगा।



गुरुदेव राजेंद्र सूरी जी के 421 हस्त निर्मित चित्रों की प्रदर्शनी रथ का नगर आगमन

बड़नगर। कल्पतरु युग पुरुष गुरुदेव विजय राजेंद्र सुरेश्वर महाराज के आने वर्ष में जन्म दिवस के उपलक्ष्य में पूरे भारत वर्ष में गुरुदेव हस्त निर्मित चार सो से अधिक चित्रों का रथ भ्रमण चल रहा है। इसी कड़ी में बड़नगर में भी रथ का आगमन हुआ जहां राजेंद्र सूरी जान मंदिर पर श्री संघ के सदस्यों ने स्वागत किया को। मुनिराज डॉ. लाभेश विजय की प्रेरणा से निकली इस रथ यात्रा का मालवा में स्वागत हो रहा है।

हस्त निर्मित 421 फोटो- ज्ञान मंदिर में गुरुदेव के 421 चित्रों व उनके साहित्यों की प्रदर्शनी लगाई गई। जिनका अवलोकन श्री संघ के सदस्यों ने किया। इसके पूर्व प्रदर्शनी का शुभारंभ त्रिस्तुतिक संघ अध्यक्ष



पुखराज सियाल चारथुई, प्रदीप बुरड़, राजकुमार पारख आदि ने समाजजनों की उपस्थिति में किया।

इस अवसर पर बाबूलाल तलेसरा, अशोक छाजेड़, मांगीलाल और कैलाश और, निर्मल गोलेचा,

विमल चंद खाबिया, संतोष गोली वाला, प्रकाश बम, कमल चौधरी, सुशील श्रीमाल, तलेश ओरा,

साकेत गिरिया, अखिलेश चोपड़ा, आकाश वोहरा, सुनील श्रीमाल, पंकज दोषी, अमृतलाल भटेवरा, रमेश बोथरा सहित श्री संघ के सदस्य उपस्थित थे। गुरुदेव के चित्रों से संबंधित विस्तृत जानकारी शांतिलाल गोखरू ने प्रदान की। वहीं प्रदर्शनी लेकर आए राजू भाई नानसा ने मालवा क्षेत्र में भ्रमण कर रहे प्रदर्शनी संबंधित जानकारियां दी। राजकुमार नाहर ने बताया कि दीप प्रज्वलन किया। गुरु वंदन संजय ओरा के करवाया। यात्रा संयोजक राजू जैन ने यात्रा की पूरी जानकारी दी। नाहर ने बताया कि गुरुदेव के जीवन चरित्र को लेकर निकली इस यात्रा का उद्देश्य नई पीढ़ी को गुरुदेव के बारे में जानकारी देना है। पूना से शुरू हुई यह यात्रा देश भर में भ्रमण करती हुई गुरु सप्तमी को श्री मोहन खेड़ा तीर्थ पहुंचेगी। इस अवसर पर श्रद्धालुओं ने गुरुदेव को आरती उतारी।



छोटे पुल टूटने से व्यापारियों को हुआ भारी नुकसान

उज्जैन। शिप्रा नदी के तट पर स्थित कार्तिक मेला ग्राउंड में हर वर्ष की तरह इस बार भी एक माह के लिए कार्तिक मेले का आयोजन किया गया था। नगर निगम द्वारा व्यापारी वर्ग को मेले की समय सीमा 4 दिसंबर तक समाप्त करने की सूचना दे दी गई है। इसी निर्णय का विरोध करते हुए मेले में दुकान एवं झूला लगाने वाले व्यापारियों ने मेले की अवधि दो सप्ताह बढ़ाने की मांग की है। व्यापारियों का कहना है कि इस बार मेले के शुरू होने से पहले छोटे पुल

को तोड़ दिया गया था, जिसके कारण मेले में आने-जाने का मार्ग बाधित रहा और लोगों की आवाजाही सामान्य नहीं हो पाई। इसका सीधा असर मेले की भीड़ पर पड़ा और व्यापारियों को अपेक्षित व्यापार नहीं मिल सका। व्यापारी हरीश शर्मा एवं ओम प्रकाश शर्मा ने बताया कि वे दूर-दराज इलाकों से उज्जैन आए थे और यहाँ दुकानें व झूले लगाने में भारी निवेश किया गया है, लेकिन पुल टूटने और चौड़ीकरण कार्यों की वजह से उनका कारोबार बुरी तरह प्रभावित

हुआ। कई व्यापारी अब तक घाटे से नहीं उबर पाए हैं, साथ ही अपने-अपने शहर लौटने की व्यवस्था भी उनके पास फिलहाल नहीं है। व्यापारियों ने नगर निगम से आग्रह किया है कि यदि मेले को 4 दिसंबर से 14 दिसंबर तक के लिए बढ़ा दिया जाए तो उन्हें हुए नुकसान को आंशिक भरपाई हो सकेगी और वे कुछ संभलकर अपने गृह नगर लौट सकेंगे। नगर निगम के निर्णय पर अब व्यापारियों की नजरें टिकी हैं कि उनकी इस मांग पर क्या निर्णय लिया जाता है।

माधव कॉलेज में 'साथी' सेल का शुभारंभ

- मानसिक स्वास्थ्य प्रशिक्षण ने बढ़ाई जागरूकता
- उज्जैन का माधव कॉलेज संवेदनशीलता की ओर, स्टाफ के लिए व्यापक मानसिक स्वास्थ्य प्रशिक्षण आयोजित



उज्जैन। प्रधानमंत्री कॉलेज ऑफ एक्ससेलेंस शासकीय माधव महाविद्यालय में शैक्षणिक, अशैक्षणिक तथा प्रशासनिक स्टाफ के लिए मानसिक स्वास्थ्य सुरक्षा प्रशिक्षण कार्यक्रम का आयोजन किया गया। कॉलेज में मानसिक स्वास्थ्य सहायता इकाई 'साथी' सेल का विधिवत शुभारंभ हुआ तथा इसका लोगो लॉन्च किया गया।

कार्डसलर प्रियम्बदा परमाण ने मनोवैज्ञानिक फर्स्ट एड, चेतावनी संकेतों की पहचान, प्रतिक्रिया तंत्र, तथा संवेदनशील संप्रेषण के विषयों पर विस्तार से जानकारी

दी। उन्होंने विशेष रूप से वंचित व हाशिये पर रहने वाले समूहों के विद्यार्थियों के साथ काम करते समय अपनाई जाने वाली संवेदनशीलता के प्रयोग बताए। उनकी गतिविधि-आधारित प्रस्तुति ने प्रशिक्षण को और अधिक रोचक व व्यावहारिक बनाया।

अध्यक्षीय उद्बोधन में प्राचार्य प्रो कल्पना वीरेन्द्र सिंह ने कहा कि मानसिक स्वास्थ्य के प्रति जागरूकता और सामाजिक संवेदनशीलता, दुर्घटनाओं व अनहोनी घटनाओं की रोकथाम के लिए अत्यंत आवश्यक है। उनके शैक्षणिक जीवन में आई एक भावपूर्ण घटना का उल्लेख करते हुए सभी के सजग रहने का अनुरोध किया।

पांच हजार पीएम आवास पूर्ण करने वाली जिले की पहली जनपद बनी खाचरौद

पीएम और सीएम के सपने को पूरा करने की दिशा में सार्थक प्रयास, कच्ची झोपड़ी पक्की छत में हुई तब्दील



खाचरौद। प्रधानमंत्री नरेंद्र मोदी का सपना देश में कोई भी कच्ची झोपड़ी ना रहे इस हेतु प्रधानमंत्री आवास योजना अंतर्गत लगातार आवास के लक्ष्य राज्यों को प्रदाय किये जा रहे हैं। जिसके अंतर्गत प्रदेश के मुख्यमंत्री डॉ. मोहन यादव गरीब, जरूरतमंदों को हर सुविधा मिले इस हेतु प्रतिबद्ध हैं और कच्ची झोपड़ियों को पक्के आवासों में युद्ध स्तर पर लाभ देने का काम प्रदेश में हो रहा है।

जिसके अंतर्गत जिले की खाचरौद जनपद में मुख्य कार्यपालन अधिकारी गिरिराज शर्मा के निर्देशन में ग्रामीण क्षेत्रों में

सर्वप्रथम 5 हजार पीएम आवास पूर्ण कर लिए हैं व फरवरी तक सभी 10647 स्वीकृत आवास पूर्ण करने का लक्ष्य रखा है।



श्रद्धालुओं के लिए रामघाट पर निःशुल्क गर्म पानी की सुविधा शुरू

उज्जैन। धार्मिक नगरी उज्जैन में बाबा महाकाल के दर्शन करने आने वाले लाखों श्रद्धालुओं की सुविधा को ध्यान में रखते हुए रामघाट पर निःशुल्क गर्म पानी की व्यवस्था शुरू की गई है। महाकालेश्वर मंदिर में दर्शन से पूर्व बड़ी संख्या में श्रद्धालु रामघाट पर स्नान के लिए पहुंचते हैं। जहां अब ठंड के मौसम में उन्हें गर्म पानी से स्नान करने की सुविधा मिलेगी। यह सेवा स्व. सूर्यनारायण जोशी 'मीसा बंदी' की स्मृति में शुरू की गई है। नगर निगम अध्यक्ष कलावती यादव की मौजूदगी में इस सुविधा का

शुभारंभ किया गया। रामघाट के साक्षी पुजारी पंडित आनंद जोशी 'लोटा बाला' ने बताया कि प्रतिदिन हजारों श्रद्धालु स्नान के लिए यहां आते हैं। ठंड के चलते श्रद्धालुओं को किसी तरह की परेशानी न हो, इसलिए गर्म पानी की सुविधा शुरू की गई है। यह सुविधा पूरे शीतकाल तक जारी रहेगी। गर्म पानी पाकर श्रद्धालुओं ने संतोष व्यक्त करते हुए कहा कि ठंडे पानी से स्नान करने में परेशानी का भय था, लेकिन गर्म पानी उपलब्ध होने से स्नान करना आसान और सुखद रहा।

बाल हनुमान पर नौ दिवसीय हनुमान अष्टमी महोत्सव, अवरिल गुंजेगी रामायण

आठ किलो चांदी से बना नवीन द्वार आज स्थापित होगा, 12 दिसंबर को मुख्य आयोजन



उज्जैन। भक्ति से जुड़ा एक ऐसा पर्व है जिसका नाता हमारे उज्जैन से है समूचे भारतवर्ष में हनुमान अष्टमी की शुरुआत उज्जैन से हुई है जो अब धीरे धीरे मालवा प्रान्त में बनाए जाने लगा है। हनुमान भक्तों में इस दिन के लिए विशेष उत्साह होता है। शहर के सभी हनुमान मंदिरों में यह पर्व बड़े धूमधाम से मनाया जाता है।

श्री महाकालेश्वर प्रांगण में स्थित जय श्री बाल विजय मस्त हनुमान मंदिर पर इस पर्व को विशेष उत्सव के रूप में मनाया जाता है। श्रीराम कथा व्यास सुलभ शांती की महाराज जिनके संयोजन में ये संपूर्ण उत्सव मनाया जाएगा उन्होंने बताया कि प्रतिवर्ष के अनुसार इस वर्ष भी जूना महाकालेश्वर प्रांगण स्थित बाबा बाल हनुमान मंदिर पर श्री हनुमान अष्टमी महापर्व को नौ दिवसीय महोत्सव के रूप में मनाया जाएगा। जिसका प्रारंभ 4 दिसम्बर गुरुवार को प्रातः काल पंचामृत स्नान कराकर श्री बाल हनुमान जी के शृंगार से होगा। मंदिर में बाल हनुमान जी के समृद्ध विशेष राम दरवार सजाया जाएगा। जिसमें नौ दिवसीय अखण्ड रामायण का पाठ

दिखाई देंगे। द्वार का विधि विधान के साथ पूजन कर शुभ मुहूर्त में ये बाबा को अर्पित किया जाएगा। भोपाल के एक भक्त के द्वारा ये द्वार बाल हनुमान जी की सेवा में अर्पित किया गया है। नौ दिवसीय इस आयोजन में प्रतिदिन संध्या सुमधुर भजनों के द्वारा हनुमान जी की आराधना की जावेगी। 11 दिसंबर गुरुवार को हनुमान अष्टमी की पूर्व संध्या पर श्री बाल हनुमान जी का दिव्य और भव्य शृंगार होगा। 12 दिसंबर शुक्रवार श्री हनुमान अष्टमी महापर्व पर प्रातःकाल 9 बजे मंगला आरती होगी। जिसमें 11 हजार बेसन से बने लड्डुओं का महाभोग लगाया जाएगा। आरती के पश्चात जो भक्तों में वितरित होगा। दोपहर 2 बजे 9 दिनों से चले आ रहे श्रीरामचरितमानस के अखण्ड रामायण पाठ की पूर्णाहुति होगी। संध्या 7 बजे मुख्य आरती होगी जिसमें शहर के गणमान्य हनुमान भक्त सम्मिलित होंगे आरती के पश्चात महाप्रसादी का आयोजन होगा। भक्त मंडल के हस्तीमल नाहर, सीताराम अग्रवाल, प्रहलाद दाद, बंटी भदौरिया, प्रवीण ठाकुर, अंजनेश शर्मा रामावातर शर्मा, मनोहर दुबे, अभय जैन, गोपाल पाटोदिया, दामू सेठ, बसंत खत्री, शैलेन्द्र तोमर, राहुल कटारिया, मनीष कटारिया, सौरभ शर्मा, अतुलित शर्मा, अभिषेक जैन ने शहर के सभी धर्म परायण भक्तों से सम्पूर्ण नौ दिवसीय महोत्सव में सम्मिलित होने का आग्रह किया है।

एक नजर अक्षत इंटरनेशनल स्कूल में ट्रैफिक पुलिस ने बच्चों को दिया सुरक्षित भविष्य का संदेश

सड़क सुरक्षा सप्ताह में जागरूकता का संदेश

उज्जैन। सड़क सुरक्षा सप्ताह के अंतर्गत अक्षत इंटरनेशनल स्कूल में विशेष जागरूकता सत्र आयोजित किया गया, जिसमें ट्रैफिक डीएसपी विक्रम सिंह कानपुरिया एवं डीएसपी दिलीप सिंह परिहार ने बच्चों को यातायात नियमों का महत्व समझाते हुए सुरक्षा से जुड़े आवश्यक टिप्स दिए।



अधिकारियों ने विद्यार्थियों को सड़क पर सतर्क रहने, हेलमेट व सीट बेल्ट के नियमित उपयोग, ट्रैफिक संकेतों का पालन तथा मोबाइल के कारण होने वाले ध्यान भटकाने से बचने जैसी अहम बातें विस्तार से बताईं। बच्चों को यह भी समझाया गया कि छोटी-सी लापरवाही भी बड़े हादसे का कारण बन सकती है, इसलिए जिम्मेदार नागरिक बनना अत्यंत आवश्यक है।

सत्र के दौरान विद्यार्थियों ने उत्साहपूर्वक प्रश्न पूछे और डीएसपी द्वारा साझा किए गए वास्तविक उदाहरणों से सड़क सुरक्षा की गंभीरता को समझा। साथ ही डी.एस.पी दिलीप सिंह परिहार द्वारा भी विद्यार्थियों से प्रश्न पूछे गए एवं अंत में सही उत्तर देने वाले विद्यार्थियों को पुरस्कार देकर प्रोत्साहित भी किया।

विद्यालय के संस्थापक आनंद पंड्या ने अपने विचार व्यक्त करते हुए कहा कि सड़क सुरक्षा जीवन सुरक्षा है। ऐसे मार्गदर्शन से बच्चे न सिर्फ स्वयं सुरक्षित रहेंगे, बल्कि समाज में भी अच्छे ट्रैफिक व्यवहार के दूत बनते हैं। विद्यालय प्रशासन ने ट्रैफिक विभाग का आभार व्यक्त करते हुए कहा कि इस प्रकार के कार्यक्रम विद्यार्थियों में

जागरूकता फैलाने की दिशा में अत्यंत महत्वपूर्ण भूमिका निभाते हैं। कार्यक्रम में विद्यालय निदेशक राहुल पंड्या शिक्षक गण एवं सम्मत्त विद्यार्थी भी उपस्थित थे। संचालन अखिल चौकड़े ने किया एवं आभार उप-प्राचार्या पद्मवी दिवाकर ने माना। यह जानकारी सीसीओ राखी मेहता द्वारा दी गई।